

СОВЕЩКАЯ БЕЛАРУСЬ

ОРГАН ЦК КП(б) БЕЛАРУСІ, СОУНАРНОМА
І ПРЭЗІДЫУМА ВЯРХОУНАГА СОВЕТА БССР

№ 58 (7619) | Серада, 5 красавіка 1944 г. | Цана 20 к.

С Ё Н Н Я Ў Н У М А Р Ы:

Ад Совецкага Інформбюро.
Аператыўная зводка за 4 красавіка. (1 стар.).

Зварот калентыва маскоўскага ордэна Леніна станкабудаўнічага завода «Красный пролетарий» да ўсіх рабочых, інжынерна-тэхнічных работнікаў прамысловасці і транспарта Совецкага Саюза. (2 стар.).

Ф. Трыгубовіч. — Стварыць умовы для вытворчага навучання. (2 стар.).

І. Геронін. — У поўнай баявой гатоўнасці сустрэнем навігацыю. (3 стар.).

Парада брыгадыраў чаркасаўскіх брыгад. (3 стар.).

Р. Самсонаў. — Мужнасць суднабудаўнікоў. (3 стар.).

С. Шарамет. — Першыняство мы не здадзім. (3 стар.).

Я. Каліна. — Не пераймаюць вопыт перадавых. (2 стар.).

С. Розум. — Выдатныя поспехі баранавіцкіх партызан. (1 стар.).

А. Малибашаў. — Дорога ў Румынію. (3 стар.).

Новыя работы беларускіх літаратуразнаўцаў. (4 стар.).

Камінова, Буранова і др. — Страшэнныя здзекі немцаў над насельніцтвам Жлобіна. (4 стар.).

Міжнародная інфармацыя. (4 стар.).

РАШАЮЧЫЯ ДНІ ПАДРЫХТОЎКІ ДА СЯЎБЫ

За час свайго крывавага панавання нямецкія захопнікі да-лічэнт разбурылі сельскую гаспадарку Беларусі. Хутчэй ліквідаваць вынікі варварскага гаспадарання немцаў і па-ваеннаму правесці сяўбу бягучага года — важнейшая ваенна-палітычная задача партыйных, савецкіх арганізацый і зямельных органаў вызваленых ад ворага раёнаў рэспублікі. З паспяховым правядзеннем гэтай работы звязана далейшае арганізацыйна-гаспадарчае ўмацаванне нашых калгасаў, саўгасаў, машына-трактарных станцый.

На заклік калгаснікаў сельгасарцелі «КІМ», Хойніцкага раёна, сотні калгасаў уступілі ў сацыялістычнае спаборніцтва за высокі, ваенны ўраджай. Яны з кожным днём набіраюць тэмпы апошніх падрыхтоўчых работ да веснавой сяўбы: заканчваюць ачыстку пасення, рамонт сельскагаспадарчага інвентара і збруі, рыхтуюць цягло, вывозяць на калгаснае поле гной.

Вялікая работа праведзена па збору пасення.

Усё гэта вынік умелай масава-растлумачальнай і арганізацыйнай работы партыйных і савецкіх арганізацый, якія здолелі ўзначаліць патрыятычны ўздым калгаснікаў, накіраваць яго на паспяховую падрыхтоўку да сяўбы. Планаваць, умелая арганізацыя працы забяспечыла поспех.

Але неабходна адзначыць, што ў радзе месці кіраўнікі раёнаў, калгасаў за апошні час паслабілі кантроль за падрыхтоўкай пасення. У калгасах Мозырскага, Васілевіцкага і Хойніцкага раёнаў да гэтага часу не засыпана нічо і паловы пасення, неабходнага для сяўбы. Тут не ўсёды яшчэ створаны звенні, не падрыхтаваны сельскагаспадарчы інвентар і цягло.

Такое становішча нельга прыняць ні адной хвіліны. Самасупакоенасць і абыхавасць да вярхоўнай дзяржаўнай справы могуць сур'ёзна скасаваць на тэмах сяўбы, на ўраджай. Кіраўнікі гэтых раёнаў маюць поўныя магчымасці наварстаць упушчанае. Неабходна толькі правільна

расставіць рабочую сілу, умела выкарыстаць мясцовыя рэсурсы і магчымасці.

Вялікая праца яшчэ наперадзе. Ад партыйных і савецкіх арганізацый, ад усіх калгаснікаў патрабуюцца вялікае напружанне сіл, каб усе калгасы ў баявой гатоўнасці сустрэлі вясну. Трэба неадкладна правесці становішча коней і зрабіць усё неабходнае, каб вывесці іх да вясны ў сярэдняй і вышэй сярэдняй укармленасці. Неабходна паставіць коней на адпачынак, налішчыць кармленне і прыгляд. Варта таксама яшчэ раз пераглядаць і прывесці ў поўны парадак сельскагаспадарчы інвентар і збрую.

Зараз ва многіх калгасах Магілёўскай, Палескай, Гомельскай і Віцебскай абласцей праходзяць пробныя выезды ў поле. На-днях такі выезд адбыўся ў калгасе «Новае жыццё», Касцюковіцкага раёна. Ён выявіў сур'ёзныя недахопы: у брыгадах не складзены вытворчыя планы, калгаснікі не ведаюць свайго рабочага месца. Дрэнна падрыхтаваны да сяўбы коні і сельскагаспадарчы інвентар. Звенні не ведаюць сваіх участкаў. Вынікі агляду абмяркоўваліся на агульным сходзе. Праўленню калгаса і брыгадырам прапанавана неадкладна ліквідаваць выяўленыя недахопы.

Задача камісій па агляду гатоўнасці калгасаў да сяўбы заключаецца не толькі ў стараннай правярцы і фіксаванні фактаў, але і ў сур'ёзнай дапамозе праўленню калгасаў па ліквідацыі выяўленых недахопаў. Камісія можа лічыць сваю работу скончанай толькі тады, калі ў калгасе будучы ліквідаваны ўсе недахопы, указаны ў акце правяркі, і калгас усеабакова будзе гатоў выехаць на палевыя работы.

Да пачатку палевых работ засталіся лічаныя дні. Іх неабходна выкарыстаць кожнаму калгасу з найбольшай эфектыўнасцю, каб усеабакова падрыхтавацца і арганізавана ўступіць у адказны перыяд сельскагаспадарчых работ — веснавую сяўбу.

Разгортваецца будаўніцтва ў калгасах

ЧЭРЫКАЎ, 4 красавіка. (БЕЛТА). У калгасах раёна, якія нацярпелі ад нямецкай акупацыі, разгортваецца будаўніцтва калгасных дамоў. Набудавана іх ужо 205. Парыхтаван і прывезен лес яшчэ для 400 дамоў.

У 20 калгасах раёна будуецца новыя калгасныя канюшні, свірны, скотныя двары.

ВЕТКА, 4 красавіка. (БЕЛТА). У буйнейшым калгасе раёна — імені Варашылава, Прэсянскага сельсавета, адрамантавана 230 дамоў калгаснікаў, 2 свірны, 3 школьныя будынкі і дзіцячы дом на 100 месц.

Апрача гэтага, закончан рамонт ветранога млына і будынка жэндукта.

Ад Совецкага Інформбюро

АПЕРАТЫЎНАЯ ЗВОДКА ЗА 4 КРАСАВІКА

На працягу 4 красавіка на захад ад горада ДУБНА нашы войскі працягвалі весці наступальныя баі, у ходзе якіх занялі больш 30 насялёных пунктаў, у тым ліку вялікія насялёныя пункты ЦЭХУУ, БАРОЧЫЦЭ, ГАЛІЧАНЫ, ЛАБАЧОУКА, ПУЛГАНІ, БУЖАНІ і чыгуначныя станцыі СЯНКЕВІЧОУКА, ГАЛІЧАНЫ, ЗВІНЯЧЭ, ГАРОХАУ.

Нашы войскі, якія бланкіруюць горад ТАРНОПаль, вялі паспяховыя баі па знішчэнню акружанага гарнізона праціўніка і авалодалі большай часткаю горада. За тры дні вулічных баёў вынішчана звыш 3.000 нямецкіх салдат і афіцэраў. Узятая ў палон больш 300 немцаў.

Войскі 1-га УКРАЇНСКАГА фронту вялі баі па знішчэнню анружанай групоўкі праціўніка ў раёне СКАЛА і занялі некалькі насялёных пунктаў. Праціўнік

прадпрымаў неаднаразовыя спробы вырвацца з акружэння, але быў адбіты і панёс вялікія страты ў жывой сіле і тэхніцы.

На поўдзень ад горада КАМЯНЕЦ - ПАДОЛЬСК нашы войскі пасля трохдзённых упорных баёў авалодалі раённым цэнтрам Чарнавіцкай абласці горадам ХОЦІН — важным апорным пунктам абароны немцаў на ДНЕСТРЫ, знішчыўшы пры гэтым гарнізон праціўніка, які абараняў горад.

На КІШІНЁУСКІМ напрамку нашы войскі авалодалі раённым цэнтрам Малдаўскай ССР КІПЯРЧЭНЫ, а таксама з баямі занялі больш 30 другіх насялёных пунктаў, сярод якіх вялікія насялёныя пункты ЧЫШМА, ХАДАРОЖА, ШАРКАНЬ, ЛАПАТНА, ЖУРЫ, МІХАЛЁУКА, ДАЙБАНЫ, РЭЙМАРАУКА, ОСПАУКА, ВАСІЛЬЁУКА.

На ОДЭСКІМ напрамку нашы войскі, працягваючы развіваць наступленне, авалодалі раённымі цэнтрамі Одэскай абласці ФРУНЗАУКА, ЦЭБРЫКАВА, а таксама з баямі занялі больш 50 другіх насялёных пунктаў, у тым ліку вялікія насялёныя пункты ЗАЦІШША, КРАСНАПОЛЬ, ШЭПЦЕРЫДЗЮРЫ 2-я, ГЛУБОКАЯР, ДЗІЕРДЗІЕШТЫ, ТАРАСАВА, НОВА-РАМАНАУКА, ДАНАУКА, ПАНЫТОУКА, БАКАЛАВА і чыгуначныя станцыі ЗАЦІШША, ТАРАСАВА, ІВАНАУКА, ВАСЕЛЫ КУТ.

На другіх участках фронту — баі мясцовага значэння.

На працягу 3 красавіка нашы войскі на ўсіх франтах падбілі і знішчылі 31 нямецкі танк. У паветраных баях і агнём зніт-най артылерыі збіта 79 самалётаў праціўніка.

Выдатныя поспехі баранавіцкіх партызан

У жорсткай барацьбе з непаўнімымі нямецка-фашысцкімі акупантамі прайшоў люты месяц. Сотні гітлераўцаў былі забіты, дзесяткі нямецкіх эшалонаў закончылі свой шлях пад адкосамі чыгунак, перасталі існаваць многія варожыя гарнізоны і карныя атрады. Смерць і помсту абрушылі баранавіцкія партызаны на галовы гітлераўцаў.

У сакавіку барацьба савецкіх патрыётаў з акупантамі прыняла яшчэ больш актыўны, больш жорсткі характар. Гітлераўцы напружвалі ўсе сілы, каб утрымаць пад сваім кантролем чыгункі, каб забяспечыць рух на шасейных дарогах. І ўсе іх палітэ аказаліся дарэчнымі. Няўлоўныя беларускія партызаны паўсямесна руйнавалі варожыя шляхі зносін, па-ранейшаму падрывалі воінскія эшалоны, падрывалі аўтамашыны на шасейных дарогах.

Гітлераўцы ўзмацнілі свае гарнізоны, арганізавалі некалькі карных атрадаў. З гэтымі свежымі сіламі акупанты пачалі масавыя аблавы на мясцовае насельніцтва, каб пагнаць яго ў праклятую Германію, на катаргу.

На гэтую зацею акупантаў народныя месціцы адказалі новымі сакрушальнымі ўдарамі. За апошнія 15 дзён яны разграмілі 25 нямецкіх гарнізонаў, ушчэнт разбілі адзін карны атрад гітлераўцаў.

У гэтых аперацыях савецкія патрыёты знішчылі 683 і паранілі больш 200 гітлераўцаў. 132 нямецкія салдаты ўзяты ў палон. Партызанам дасталіся багатыя трафеі, сярод якіх 2 станкавыя і 32 ручныя кулямёты, 21 аўтамат, 19 пісталетаў, 333 вінтоўкі, 4 мінамёты, а таксама два прадуктовыя склады.

Аперацыі былі добра падрыхтаваны і праведзены з вялікім поспехам. Прыкладам можа служыць аперацыя па разгрому варожых гарнізонаў у горадзе М.

Камандаванне партызанскага атрада «Комсомолец» дакладна даведалася, што асвоеныя сілы немцаў выехалі на засаду. Савецкія патрыёты нечакана ўварваліся ў горад і занялі нямецкія ўмацаванні. Гітлераўцы разгубіліся і не змагі аказаць сур'ёзнага супраціўлення. Партызаны разграмілі раённую ўправу, знішчылі 12 нямецкіх лётчыкаў, якія былі на адпачынку, а таксама шэфа жандармаў. Народныя месціцы спалілі ўсе службовыя памяшканні акупантаў, захапілі ў ворага і вывезлі з сабою вялікую колькасць медыкаментаў.

Гэтыя новыя поспехі баранавіцкіх партызан сведчаць аб тым, што партызанскія атрады выраслі ў грозную баявую сілу. Яны дапамагаюць гераічнай Чырвонай Арміі ачышчаць нашу родную беларускую зямлю ад праклятых нямецка-фашысцкіх захопнікаў.

С. РОЗУМ.

Узнос калгаса „Чырвоны партызан“

Калгаснікі сельскагаспадарчай арцелі «Чырвоны партызан», Церахоўскага раёна, сабралі ў фонд абароны 100.000 рублёў грашмыма і 500 пудоў хлеба. Пачын належыць старэйшаму калгасніку, 72-гадоваму Захару Прыходзька. Ён здаў у фонд збороны 60 пудоў хлеба. Многія калгаснікі ўнеслі па 50, па 30 пудоў. Стары Апанас Дзюндзя ўнёс 9 пудоў хлеба і 3.000 рублёў грашмыма.

У калгасе няма ніводнага члена сельскагаспадарчай арцелі, які ўнёс-бы менш 500 рублёў. Калгаснікі парашылі пабудоваць на сабраныя сродкі самалёт і назваць яго іменем калгаса «Чырвоны партызан».

П. ГОМЕРАЎ.

Наша дапамога Чырвонай Арміі

Каб дапамагчы нашай роднай Чырвонай Арміі хутчэй выгнаць нямецкіх захопнікаў з савецкай зямлі, мы, работнікі Гомельскага аддзялення перавозкі пошты па чыгунцы, унеслі ў фонд абароны наяўнымі грашмыма 21.250 рублёў.

Мы просім урад выкарыстаць нашы грошы на пабудову танкавай калоны.

МІЛЬМАН,

начальнік Гомельскага аддзялення перавозкі пошты.

ЗВАРОТ

на лентыва маскоўскага ордэна Леніна станка-будаўнічага завода „Красный пролетарий“

ДА УСІХ РАБОЧЫХ, ІНЖЫНЕРНА-ТЭХНІЧНЫХ РАБОТНІКАУ ПРАМЫСЛОВАСЦІ І ТРАНСПАРТА СОВЕЦКАГА САЮЗА

Дарагія таварышы!

Радасныя дні перажывае зараз наша краіна. Гіганцкімі крокамі нястрымна ідзе наперад на Захад Чырвоная Армія, громачы на сваім шляху нямецкія дывізіі, знішчаючы і захопліваючы іх тэхніку.

Падзя за пядзю вызваляюцца стагнаўшая пад гнётам акупантаў шматпакутная савецкая зямля, якую фашысцкае звар'е заліло слязамі і крывёю нашых братоў і сёстраў. Радасна адкрывае лна свае абдымкі воінам-вызваліцелям.

Вялікі поспехі Чырвонай Арміі. Засталіся ззаду Днепр, Буг і Днестр. Доблесныя войскі 2-га Украінскага фронту вышлі на дзяржаўную граніцу Савецкага Саюза. Недалёка той час, калі савецкія воіны, якіх вядзе вялікі Сталін, канчаткова ачысцяць нашу свяшчэнную зямлю ад нямецкіх захопнікаў.

Дарагія таварышы!

Мы добра ведаем, што не адразу прышлі перамогі, вядлігкі аны нам дасталіся. Наша армія ўзмужнела ў ходзе вайны. На палях бітваў авалодала яна сталінскай навукай перамагань. У ходзе вайны перабудоўвалася на ваенны лад уся наша краіна.

Нашы заводы і фабрыкі, калгасы і саўгасы забяспечваюць армію і краіну ўсім неабходным для вядзення вайны, для дасягнення перамогі.

Калектыв нашага завода — толькі невялікі атрад савецкіх патрыётаў. Але ў нашай рабоце, у нашых дасягненнях адлюстраваны поспехі і дасягненні савецкіх людзей, здольных на подвигі ў імя шчасця сваёй Радзімы.

Да вайны мы не выпускалі баявой прадукцыі. Цяпер мы забяспечваем ёю дзесяткі падраздзяленняў Чырвонай Арміі. Мы перавялі вытворчасць гэтай прадукцыі на патак і на працягу года на адным з участкаў дабіліся падваення выпуску пры змяншэнні колькасці рабочых на 30 проц. і абсталявання на 28 проц.

Нягледзячы на вялікі прыток новых рабочых, колькасць невыконваючых норм за апошні год зменшылася ў 5 разоў.

За прайшоўшы год стаханавцы, інжынеры і тэхнікі завода далі краіне звыш плана 163 варштатаў.

Мы перавялі на патак упершыню ў станкабудаўніцтве зборку серыйных варштатаў. Цяпер мы можам пры той-жа колькасці рабочых збіраць на канвееры двойную колькасць станкоў.

На заводзе створана 80 франтавых брыгад, якія арганізуюць энергію, кемлівасць і ініцыятыву нашай моладзі на службу Радзіме.

Вайна не сныліла нашай працы на асваенне і выпуску новых канструяўных станкоў. Толькі за апошні год намі выпушчана 12 новых тыпаў станкоў для авіяцыйнай, танкавай і другіх галіў прамысловасці. І калі ра-

ней на асваенне такога станка, як станок для апрацоўкі контура лочок каленчатых валаў, патрабавалася б не менш 6 месяцаў, дык цяпер гэта задача была вырашана за 3 месяцы. Хуткімі тэмпамі выпушчаны і іншыя тыпы новых станкоў.

За год вайны мы стварылі сваю ўласную харчовую базу, паспяхова правялі сяўбу і ўборку ўраджаю ў 1943 годзе і закончылі падрыхтоўку да сяўбы 1944 года.

У парадку шэфства намі адноўлена разбураная немцамі Мажайская МТС, напоўнены яе майстэрні абсталяваннем і інструментам, а сама МТС электрыфікавана.

У лютым мы перавыканалі дзяржаўнае заданне па выпуску запасных частак для трактараў, занялі першае месца сярод прадпрыемстваў сталіны і атрымалі пераходны Чырвоны Сцяг МК і МК ВКП(б).

Мы стварылі заводскую здароўніцу — прафілактычны, праз які без адрыву ад вытворчасці прайшло ўжо каля 800 рабочых нашага завода.

Вось ужо 8 месяцаў трымаем мы ў сваіх руках пераходны Чырвоны Сцяг Дзяржаўнага Камітэта Абароны.

Але гэтага мала. Мы яшчэ ў даўгу перад Чырвонай Арміяй, бо нашы поспехі не паспываюць за яе пабеданосным маршам.

Набліжаецца свята 1 мая. На добрай традыцыі савецкіх людзей мы звычайна сустракаем гэтае свята новым уздымам соцыялістычнага спарорніцтва, новымі вытворчымі перамагамі. А напярэдадні першамайскага свята гэтага года ці можа хоць адзін савецкі патрыёт, хоць адзін калектыв савецкага прадпрыемства не наірацаваць з асаблівай энергіяй, з асаблівым уздымам, каб дапамагчы нашай доблеснай Чырвонай Арміі хутчэй разграміць нямецкіх захопнікаў.

Вось чаму мы парашылі, мабілізаваўшы ўсе свае рэсурсы, выкарыстоўваючы поўнае свае ўнутраныя магчымасці, узяць на сябе ў перадавым спарорніцтве наступны абавязальствы:

1. Закончыць першы квартал перавыкананнем плана на 50 варштатаў. Выпусціць у красавіку

віку 20, а ў другім квартале 50 варштатаў звыш дзяржаўнага плана.

2. Закончыць у першым паўгоддзі падрыхтоўку і ў другім паўгоддзі поўнае перавесці механічны цэх на патак. Гэта дасць нам магчымасць паспяхова выканаць урадавае заданне па павелічэнню выпуску варштатаў у 1944 годзе на 50 проц.

3. На цэхах боепрыпасаў, шляхам далейшага ўдасканалення патачнай вытворчасці, павялічыць выпуск прадукцыі ў другім квартале на 10 проц. супроць выпуску першага квартала.

4. Асвоіць у другім квартале 3 новыя тыпы варштатаў для прадпрыемстваў абароннай прамысловасці.

5. Павысіць прадукцыйнасць працы на 15 проц. і знізіць сабекошт выпускаемай прадукцыі на 10 проц.

6. Дэтэрмінова закончыць выкананне красавіцкага плана па вытворчасці трактарных запасных частак.

7. За 12 дзён правесці вясенне-пасеўную кампанію ў падсобнай гаспадарцы, забяспечышы высокі агра-тэхнічны ўзровень работ.

Мы прыкладзем усе свае сілы, усе свае веды і энергію да таго, каб выканаць з часцю гэты абавязальствы гэтага жа, як мы выконвалі іх з часцю да гэтага часу.

Дарагія таварышы! Мы заклікаем вас арганізаваць перадавыя саборніцтва, узяць на сябе дадатковыя абавязальствы і з часцю іх выканаць.

Вайна ўступіла ў рашаючы перыяд. Надвоім-жа нашы намаганні ў імя яе хутчэйшага сканчэння, у імя хутчэйшай перамогі. Няхай нашы перамогі неадступна суправаджаюць перамогі Чырвонай Арміі, няхай ні ў чым не ведаюць нястачы і перабоў нашы доблесныя байцы, няхай у выніку спарорніцтва пойдучы на фронт усё новыя і новыя эшалоны танкаў і самалётаў, узбраення і боепрыпасаў, харчавання і снаражэння.

За хутчэйшы і канчатковы разгром нямецкіх захопнікаў!

Няхай жыве наша любімая пабеданосная Чырвоная Армія — армія-вызваліцельніца!

Няхай жыве наша большавіцкая партыя!

Няхай жыве прабадэр савецкага народа, яго геніяльны палкаводзец, Маршал Савецкага Саюза — вялікі Сталін!

Прынята аднагалосна на сходзе рабочых, інжынерна-тэхнічных работнікаў і служачых завода „Красный пролетарий“ 28 сакавіка 1944 года.

На даручэнне калектыва завода падпісалі:

Дырэктар завода Таранічаў П. Ф., галоўны інжынер Ганічэнка Г. Е., сакратар парткома Елкін А. І., старшыня заўкома Мацягін Д. О., камсорг ЦК ВЛКСМ Шагава М. П., тонэр — лаўрэат Сталінскай прэміі Смірноў С. Ф., начальнік цэха Губарэнка П. В., майстар Шчарбакоў І. Я., начальнік цэха Увараў Б. П., далбёжнік Варанкоў Я. Е., брыгадзір франтавой камсамольска-маладзёжнай брыгады Ячмянін Т. П., слесар Ермілаў В. В.

Не пераймаюць вопыт перадавых

КАСЦЮКОВІЧЫ. (Наш нар.). Калгаснікі сельскагаспадарчай арміі „Чырвоны араты“ з самай вясені распачалі дзейную падрыхтоўку да вясны. Яшчэ ў пачатку года яны сабралі і ачысцілі насенне, арганізавалі паліводчыя брыгады, звенні, замацавалі з імі сельскагаспадарчы інвентар, зброю. Зараз калгас у баявой гатоўнасці сустракае сябў.

Паспяхова падрыхтаваліся да вясны і другія калгасы раёна. Калгас „Свабода“ закончыў падрыхтоўку да сяўбы ў канцы лютага. Адрамантаваны сельскагаспадарчы інвентар, зброю. Насенне засыпана, нават звыш плана — на 117 процантаў. Коні маюць сярэдняю і вышэйсярэднюю ўкормленасць. У кожнай паліводчай брыгадзе складаны вытворчыя планы вясновых палівавых работ.

Гатовы да сяўбы калгасы Гаўрыленскага, Баронькаўскага, Ветухноўскага сельсаветаў. Тут усё прадуладжана. Калгаснікі ўстаавілі нагляд за палямі, каб пры першай магчымасці пачаць выбарачнае ворыва. Зараз калгаснікі вывозяць гной на поле.

Аднак за сярэдняй лічбай гатоўнасці калгасаў да сяўбы скрываюцца адстаючыя калгасы. У калгасах Сялецкаўскага сельсавета насенне засыпана на 50 процантаў. У калгасе „12 Кастрычнік“, Брацькавіцкага сельсавета, зернавыя засыпаны толькі

на 17 процантаў. Яшчэ горш тут з засыпкай тэхнічных культаў.

У некаторых калгасах раёна марудна рамантуецца сельскагаспадарчы інвентар. У калгасе „Камень“, Печарскага сельсавета, адрамантаваны толькі два плугі, а рамонт боран, калёс, хамутаў не распачаты. Менш паловы інвентара і зброі адрамантавана ў калгасах Пізькаўскага і Студзінскага сельсаветаў.

Перадавыя калгасы прывучаюць кароў хадзіць у ярме. Так, у калгасе імені Леніна, Смолякаўскага сельсавета, да палівавых работ прывучаны дзесяткі кароў, якія знаходзяцца ў асабістым карыстанні калгаснікаў. Але ў радзе калгасаў раёна гэта работа праведзена. Калгаснікі сельсаветаў „Ленінскі шлях“, Забычанскага сельсавета, унеслі пранову прыступіць да абучэння кароў палівавым работам, але старшыня праўлення тав. Вілкс адмовіўся, спадзяючыся на МТС.

Не прывучаюць кароў да працы таксама калгасы „Чырвоны піонер“, імені Варашылава, „Чырвоны ўдарнік“, хоць тут таксама нехапае цягла.

Раённы зямельны аддзел і яго загадчык тав. Федасенка дрэнна кіруюць падрыхтоўкай калгасаў да сяўбы. Работнікі райза рэдка бываюць у калгасах і не ведаюць сапраўднага становішча ў раёне.

Я. КАЛІНА.

Стварыць умовы для вытворчага навучання

Нямецка-фашысцкія нягоднікі спалілі будынак Гомельскага рамнасловага вучылішча воднікаў. Адно ўцалеўшае памяшканне яны ператварылі ў канюшню. Цяпер яно адрамантавана, прыведзена ў належны парадак, і зараз тут навучаецца больш 200 вучняў. Гэта — дзеці-сіроты, дзеці франтавікоў, партызан. На сканчэнні вучылішча яны атрымаюць высокую кваліфікацыю.

Сіламі вучняў адрамантаваны памяшканні школы, інтэрната і сталовай, абсталяваны класныя аўдыторыі. Сабрана 150 ложкаў, якія валяліся сярод руін разбураных будынкаў, яны адрамантаваны сіламі вучняў пад кіраўніцтвам майстра тав. Чэпілюкова. Сабрана некалькі сот шук цэглы, дошак, 5 тон рознага металу, многа інструменту і абсталявання. У тым ліку 12 ціскоў, якія патрабуюць дробнага рамонту, 25 старых напільнікаў, зубілы, кавальскі мех.

Пад кіраўніцтвам старшага майстра тав. Лісцкага зроблены тры верстакі, падрыхтаваны майстэрні для вытворчага навучання. Восем груп пачалі заняткі.

Але ў рабоце вучылішча ёсць недахопы, якія маюць уплыў на вучобу. Справа ў тым, што базавыя прадпрыемства — Днепра-Дзвінскае Ваенна-Авіаўлётнае Упраўленне дельмі мала ўвагі надае вучылішчу. Упраўленне

нічога не зрабіла, каб забяспечыць вучылішча неабходным інструментам і абсталяваннем. Больш таго. Выкліканых Галоўным упраўленнем працоўных рэзерваў для вучылішча — майстра па сталярнай справе тав. Бабіна прызначылі начальнікам аддзела рабочага забеспячэння, а старшага бухгалтара тав. Прадзедзю таксама выкарыстоўваюць у апарце не па прызначэнню. А гэтыя людзі вельмі патрабны для вучылішча.

Адсутнасць двух майстроў, дастатковай колькасці абсталявання, інструменту не дае магчымасці праводзіць нармальныя заняткі. А пры наяўнасці асноўнага абсталявання і інструменту ўжо на другі месяц навучання вучні маглі б выконваць некаторыя работы і даваць прадукцыю першай неабходнасці.

У вучылішчы вялікая цяга да вытворчага навучання. Сярод іх шырока разгарнулася соцыялістычнае спарорніцтва. З вялікім жаданнем выконваюць іныя работы, але для іх не створаны належныя умовы. І ў гэтым віна перш за ўсё базавага прадпрыемства.

Ф. ТРЫГУБОВІЧ.

намеснік начальніка Гомельскага абласнога ўпраўлення працоўных рэзерваў.

Усяляюцца ў новыя дамы

Сярод пажарышчаў і руін у вёсцы Хамінка (Дзеўскі раён) высіцца 6 новых двух- і трохкватэрных дамоў. Тут жывуць

сем'і калгаснікаў. У адным з гэтых дамоў жыве жонка франтавіка тав. Гарлянка, у другім — лепшы калгаснік Фёдар Асачыч.

У поўнай баявой гатоўнасці сустрэнем навігацыю!

З першых дзён вызвалення беларускай зямлі ад нямецкіх захопнікаў воднікі Дняпра-Дзвінскага басейна прыступілі да аднаўленчых работ. Створаныя ў савецкім тыле суднабудаўнічыя прадпрыемствы БССР яшчэ ў 1943 годзе пабудавалі неабходную колькасць самаходных і несамаходных пароходаў, і як толькі былі вызвалены Сож і значныя ўчасткі Прыпяці, Дняпра і Бярэзіны, тысячы воднікаў вярнуліся ў Беларусь.

У цяжкіх аімовых умовах воднікі збіралі матэрыялы, інструменты; бакеншычкі прыносілі захаваны ад праціўніка інвентар; ачышчалася ад смецця тэрыторыя прыстаней і прамысловых прадпрыемстваў. Закапваліся траншэі і бліндажы; абсталяваліся цахі і жыллёвыя памяшканні. Пачалося аднаўленне разбураных пабудов, мантаж трафейнага абсталявання, будаўніцтва часовых прамысловых, службовых і жыллёвых памяшканняў. У лясх ішла нарыхтоўка дэлавой драўніны. На Сожы і Дняпры пачалося суднабудаўніцтва.

Групы тэхнічнай разведкі аталілі рэкі, выплываючы затопленыя судны, вызначаючы аб'ём суднапад'ёмных і аднаўленчых работ. Услед за імі ішлі суднапад'ёмныя групы. Аднаўленчыя атрады неадкладна прыступалі да працы. Пункцы ачышчалі русло, аслаблялі фарватар ад рэшткаў мастоў. Вызначалася глыбіня, арганізаваліся вадамерныя пасты.

З дня рэк паднята ўжо 30 процантаў самаходных і несамаходных суднаў. Большая палова іх да навігацыі 1944 года будзе здана ў эксплуатацыю. Узмоцненымі тэмпамі будуюцца драўляныя несамаходныя судны, значная колькасць якіх таксама будзе спущана на ваду да абрыцця навігацыі.

Самаходныя і несамаходныя судны Дняпра-Дзвінскага Ваенна-Аднаўленчага Упраўлення, пабудаваныя ў савецкім тыле, часткова прыбылі на рэкі БССР. З першых-жа дзён навігацыі гэтага года пачнецца перавозка грузаў па вызваленых рэках Беларусі.

Воднікі Дняпра-Дзвінскага басейна аднавілі і пабудавалі 9 прамысловых будынкаў, 4 жыллёвых памяшканні, многа партова-прыстанскіх і службовых будынкаў. Да пачатку навігацыі ўвойдзе ў эксплуатацыю яшчэ рад службовых і жыллёвых будынкаў.

Партыя і ўрад паставілі перад воднікамі Дняпра-Дзвінскага басейна задачу велізарнай важнасці — давесці ў 1945 году грузаабогат на рэках БССР да даваеннага ўзроўню. У навігацыю гэтага года аб'ём перавозак навінен скласці 40—50 процантаў даваенных.

Праграмай суднабудаўніцтва прадугледжан выпуск несамаходнага транспартнага флота з верфяў Дняпра-Дзвінскага Ваенна-Аднаўленчага Упраўлення, які ў

тры разы перавышае максімальны гадавы даваенны аб'ём суднабудаўнічых работ.

У 1944 годзе мы павінны аднавіць 30 процантаў ліній сувязі і арганізаваць радыёсувязь з усімі асноўнымі пунктамі басейна. Неабходна выканаць вялікія пупейскія работы для бесперашкоднага суднаходства на працягу ўсяго перыяда навігацыі. Воднікі Дняпра-Дзвінскага басейна павінны стварыць уласную харчовую базу і ўжо вясной 1944 года засеяць звыш 1.000 гектараў.

Спецыфіка працы ў надыходзячы навігацыйны перыяд заключаецца ў спалучэнні транспартных і аднаўленчых работ. Кіраўнікі ўсіх падраздзяленняў басейна абавязаны ўмела расставіць рабочую сілу, прадумаць арганізаваць вытворчасць, быць аператыўнымі і патрабавальнымі.

Патрэбна напружанне сіл, дакладнасць кіраўніцтва, лад у рабоце, максімальнае выкарыстанне абсталявання і суднаў.

Партыя і ўрад аказваюць рачному транспарту велізарную дапамогу. Мы, воднікі, павінны прыкласці ўсю сваю энергію, усе сілы да таго, каб у самы кароткі тэрмін аднавіць Дняпра-Дзвінскі рачны транспарт.

І. GERONIN,

начальнік Дняпра-Дзвінскага Ваенна-Аднаўленчага Упраўлення.

Нарада брыгадзіраў чарнасаўскіх брыгад

У Гомельскім абкоме КП(б)Б адбылася нарада брыгадзіраў чаркасаўскіх брыгад абласнога цэнтра і Нова-Беліцы.

Брыгадзіры Фядорына, Азарова, Панкова, Фаміна, Саладкова і другія наведвалі аб рабоце чаркасаўскіх брыгад на аднаўленні культурна-бытавых устаноў і жыллёвых дамоў. Асобныя брыгады ўжо выканалі свае абавязальствы. Брыгада тав. Фядорынай адрамантавала дом па вуліцы Катоўскага, у якім размешчалася 50 рабочых-чыгуначнікаў. Брыгада Азаравой пачынае рамонт дома па Лібаўскай алеі. Пэўныя ўчасткі работ атрымліваюць і астатнія брыгады.

Брыгадзіры прасілі хутчэй вызначыць участкі для работы брыгад.

Асобныя брыгады маюць магчымасць выконваць спецыяльныя работы самастойна. Брыгадзіры Каласкова і Дзякава абавязаліся без пабочнай дапамогі зашчыць вокны і скласці печы.

Чаркасаўскія брыгады ў Гомелі растуць з кожным днём, — падкрэсліў, падводзячы вынікі нарады, сакратар абкома КП(б)Б тав. Купак. — Зараз неабходна замацаваць за кожнай брыгадай сталы будаўнічы аб'ект. Гэта павысіць адказнасць за даручаную справу, павялічыць прадукцыйнасць працы.

Нарада прызнала неабходным узмацніць кіраўніцтва чаркасаўскімі брыгадамі, палепшыць іх працу, шырэй уцягваць жанчын у гэты патрыятычны рух.

Мужнасць суднабудаўнікоў

На адной з рэк БССР аднаўляецца база суднабудаўніцтва. Рабочыя прыкладаюць усе сілы, каб хутчэй аднавіць сваю базу.

Нядаўна тут адбыўся выпадак, які падзвычай добра характарызуе баявыя пастроі рабочых гэтай базы. Уключыўшыся ў перадавыя сацыялістычныя спаборніцтва, рабочыя абавязаліся датэрмінова адбудаваць лесазавод. Узяліся за працу. Для завода патрэбна лакамабіль. Рабочыя знайшлі яго. Гэта быў трафейны лакамабіль, які знаходзіўся на

вялікай адлегласці ад базы. Патрэбна было яго даставіць, і тут пайшла ў ход рабочая думка. Зрабілі вялікія палазы. Увесь калектыў прышоў дапамагаць. Хутка лакамабіль быў нагужаны на сані.

Дваццаць восем гадзін праз лес, праз мост даставілі рабочыя машыну на базу. Давалася начаваць у лесе, грэцца ля кастра, але зададзена было выканава. Асабліва вызначыліся механікі тт. Бандарэнка і Берлін.

Р. САМСОНАУ.

Першыноство мы не здадзім

КАЛІНКАВІЧЫ. (Наш нар.). З вялікім патхненнем сустрэлі чыгуначнікі Калінкавіцкага вузла гістарычную вестку аб выхадзе доблесных чырвоных воінаў на нашу дзяржаўную граніцу. На мітынгу рабочыя і служачыя з радасцю і лікаваннем, ад шчырага сэрца дзякавалі роднай Чырвонай Арміі і яе Вярхоўнаму Галоўнакамандуючаму Маршалу Савецкага Саюза таварышу Сталіну за вызваленне савецкіх

зямляў ад нямецкіх захопнікаў.

Чырвоная Армія выйшла на дзяржаўную граніцу СССР, — сказаў тав. Брэдаў. — 33 месяцы марылі мы аб такім дні, і вось ён, гэты доўгачаканы дзень, прышоў! Калінкавіцкія чыгуначнікі сустрэлі яго новымі вытворчымі поспехамі. Мы памалі ўжо зрабілі ў адраджэнні чыгункі. Адрамантавалі памяшканне станцыі і многія іншыя будынкі. Дружна ідзе работа ў дашо. Нядаўна закончылі работу курсы па падрыхтоўцы машыністаў, качагараў, кандуктараў і стрэлачнікаў. За хуткае і ўзорнае аднаўленне чыгункі мы атрымалі пераходны Чырвоны Сцяг. Пяршыноства мы не здадзім!

За акном чуваць паравозныя гудкі. Праімчаўся паравоз, а за ім таварныя вагоны. Не адрываючы ад гэтага малюнка позірку, слова бярэ каваль Цімох Дзямяко.

Вось яны, вынікі нашай працы. Сэрца радуецца, калі бачыш, як рытмічна б'ецца пульс нашай чыгункі. А калі мы прысхадзі суды, тут нічога не было: нямецкія вылюдкі зруйнавалі, спалілі станцыю.

На мітынгу выступілі Нікалай Бут, Агей Шубіч, Федар Бельскі. З пачуццём радасці і гордасці за сваю гераічную Чырвоную Армію гаварылі яны аб поспехах на фронце і ў тыле.

У рэзалюцыі чыгуначнікі заяўляюць, што будуць працаваць яшчэ лепш, прыкладаюць усе свае сілы для таго, каб дапамагчы роднай Чырвонай Арміі хутчэй ачысціць нашу свяшчэнную зямлю ад неаіснага ворага.

С. ШАРАМЕТ.

Адноўлена аўтабаза

РЭЧЫЦА, 4 красавіка. (БЕЛТА). Адноўлена аўтаэксплаатацыйная база наркамата аўтатранспарта БССР. Не калектыў, які ўзначальваецца былым партызанам тав. Маісеенка, здолеў за кароткі час адрамантаваць і адбудаваць усе службовыя па-

мяшканні, разбураныя немцамі. Працуюць кузня, сласарны і сталарны цахі. На месцы нядаўніх баёў рабочыя сабралі разбітыя аўтамашыны, многа запчастак. З разрозненых частак адноўлены і здадзены ў эксплуатацыю 4 аўтамашыны.

Адрамантавана ўжо некалькі дзясяткаў аўтамашын.

Па-франтавому працуе рамонтная брыгада партызана тав. Цалкова; яна выконвае вытворчыя заданні на 150 і больш процантаў.

Дарога ў Румынію

2-гі УКРАЇНСКІ ФРОНТ, 3 красавіка. (Спец. нар. ТАСС). Дняпр. Інгулэц, Паўднёвы Буг, Днястр — важнейшыя этапы ў развіцці наступлення войск 2-га Украінскага фронту, іх пераможнага руху да Прута — дзяржаўнай граніцы Савецкага Саюза, да Румыніі. На кожным з гэтых рубяжоў гітлераўцы аказвалі ўпornaе супраціўленне і вымушаны былі пад ударамі Чырвонай Арміі, несучы вялікія страты, адступіць.

Намецка-румынскае камандаванне прадпрымае адчайныя спробы спыніць нашы наступальныя часткі на малдаўскай зямлі. На асноўных напрамках яно выстаўляла вялікія сілы пяхоты і танкаў. Аднак вораг не вытрымаў сакрушальных удараў палых войск. Пад націскам савецкіх байцоў, пакідаючы рубяж за рубяжом, праціўнік адступаў. Фашысты неслі вялікія страты. На палях бітвы заставаўся многа трупаў варожых салдат і афі-

цэраў, многа тэхнікі. У рукі нашых падраздзяленняў трапілі целыя асобы з боепрыпасамі, харчаваннем, падрыхтаваныя да эвакуацыі склады. Месцамі не спраўляліся ўцякаць румынскія ўлады — прэторы, каманданты, а таксама ўсялякага роду дзяльцы, каланісты, коміважоры, спекулянтны.

Змятаючы ўсе перашкоды, Чырвоная Армія ішла наперад да Прута. Радасную сустрэчу наладзіла сваім вызваліцелям мясцовае насельніцтва. Велізарныя натоўпы сялян віталі байцоў і афіцэраў.

Насельніцтва малдаўскіх сёл і вёсак абрабавана фашысцкімі захопнікамі да ніткі. Людзі засталіся літаральна ў лахманях. У хатах можна сустрэць зусім голых дзяцей. Доўгія месяцы рабавалі, абдзіралі Малдавію немцы і румыны. Яны вывозілі адсюль усе прадукты сельскай гаспадаркі, абдзіралі ў сялян абыткі, абыткі, сымані і рабавалі лю-

дзей на вуліцах, на дарогах. За ўвесь час акупацыі ні румыны, ні немцы не завезлі суды ніводнага метра мануфактуры, ніводнай пары абытку. Адчуваецца востры недахоп солі, мыла, запалак, газы і іншых прадметаў першай неабходнасці.

Не паспеў яшчэ адгрымець бой, а насельніцтва горада прымаецца за працу. Людзі выходзяць з рыдлёўкамі рамантаваць дарогі, дапамагаць сапёрам будаваць масты. Да ваенных дарогах на захад імчацца танкі, баявыя калонамі рушыць пяхота, падцягваюцца артылерыя. У кожнай вызваленай вёсцы святочны настрой. Тысячы людзей вяртаюцца да камандавання нашых частак з просьбай залічыць іх у рады Чырвонай Арміі.

Адступаючы, гітлераўцы пазаверску распраўляюцца з мясцовым насельніцтвам. Але ворагу не ўсёды ўдаецца рабіць свае страшэнныя справы. Імкліва прасоўваючыся наперад, Чырвоная Армія не дае магчымасці гітлераўцам знішчаць савецкія гарады, паліць вёскі, расстрэльваць жанчын і дзяцей.

Захопленыя ў апошніх баях палонныя немцы і румыны заяўляюць, што нямецкае камандаванне імкнулася любой цаной утрымаць у сваіх руках камунікацыі, якія вядуць да Прута, да Румыніі. Але ворагу не ўдалося спыніць наступаючых. Гут бітвы перапесся да дзяржаўнай граніцы, да поўнаводнага Прута.

З крутых берагоў ракі добра бачна тэрыторыя Румыніі. Тут, на гэтым рубяжы, гітлераўцы, кідаючы ў бой танкі і гарматы, падцягнутыя з-за Прута, наспрабавалі арганізаваць абарону. Але гэта спроба ворага была біта. Імклівым ударам нашы байцы скідвалі нямецка-румынскія часткі ў раку і тут-жа прыступілі да фарсіравання ваднага рубяжа.

Успыхнулі гаражныя схваткі на заходнім беразе Прута. Савецкія часткі адбівалі ў ворага плацдармы, паніралі іх. У гэты час будаваліся новыя пераправы, падцягваліся свежыя сілы. Войскі 2-га Украінскага фронту ўступілі на румынскую тэрыторыю.

А. МАЛІБАШАУ.

Новыя работы беларускіх літаратуразнаўцаў

Пытанні літаратуры і мастацтва заўсёды займалі ў практычнай дзейнасці Акадэміі Навук нашай рэспублікі адно з важных месц. Вайна не паслабіла ўвагі да гэтых пытанняў, якія зараз канцэнтруюцца ў грамадскім аддзяленні Акадэміі.

Не забыты агністыя словы акадэміка Янкі Купалы, які прымаў актыўны ўдзел у рабоце гэтага аддзялення. Зараз збіраюцца ўсе дакументы, якія маюць адносіны да жыцця і творчасці вялікага песняра Беларусі. Удалося знайсці рад вершаў паэта, надрукаваных ім пад рознымі псеўдонімамі ў дарэволюцыйным беларускім друку. Знойдзены таксама пенадрукаваныя вершы.

Сабрана і складзена бібліяграфія музычных твораў, напісаных на словы Янкі Купалы.

Сабраны амаль усе выданні твораў Янкі Купалы на беларускай і рускай мовах. Сярод гэтых выданняў маюцца экзemplары

бібліяграфічнай рэдакцыі. Тут першыя выданні паэта, кнігі з яго аўтаграфамі і заўвагамі та-кіх знаўцаў літаратуры, як выдатны рускі паэт Валеры Брусаў.

Старэйшыя навуковы працаўнікі Л. Баўдзей напісаў работу: «Антыфашысцкая паэзія Янкі Купалы». Дrame Янкі Купалы «Разбуранае гняздо» прысвяціў сваю работу В. Агіевіч. Гэту работу мяркуецца надрукаваць у «Вестках аддзялення грамадскіх навук».

Старэйшы навуковы работнік Акадэміі, двойчы ордэнаносец І. В. Гутараў напісаў работу: «Правакацыйная хлусня нямецкай прапаганды ў акупіраваных раёнах СССР». Гутараў доўгі час удзельнічаў у партызанскай барацьбе і ён напісаў гэту прапу на асабіста сабраных матэрыялаў. Старэйшы навуковы работнік А. Фіглюўская працуе над манаграфіяй «Якуб Колас у гі-

сторыі беларускай літаратуры». Манаграфія ахоплівае ўсе перыяды творчасці Якуба Коласа, прычым значная частка гэтай работы прысвячаецца творчасці паэта ў дні Айчынай вайны.

Для «Вестак аддзялення грамадскіх навук» навуковымі работнікамі Л. Фіглюўскай і Л. Баўдзей падрыхтавана вялікая работа «Беларуская мастацкая літаратура ў перыяд Айчынай вайны».

Сярод пытанняў, якія былі разгледжаны ў аддзяленні грамадскіх навук, асаблівую ўвагу заслугоўваюць наступныя — пабудова курса старажытнай беларускай літаратуры, пабудова курса беларускай літаратуры XIX стагоддзя, падрыхтоўка да выдання руска-беларускага слоўніка.

Немцы знішчылі ў Мінску цудоўную акадэмічную бібліятэку. Зараз ідзе адбор кніг для аднаўлення бібліятэкі Акадэміі. Набыты першыя 50.000 тамоў.

Страшэнныя здзекі немцаў над насельніцтвам Жлобіна

Мы п'ядаўна са Жлобіна. Немцы загвалі нас у лагер. Чырвоная Армія вызваліла нас з гэтага лагера. Яшчэ і зараз перад нашымі вачыма, як здані, стаяць ахвяры фашысцкіх злачынстваў у беларускім горадзе Жлобін.

Вось што мы бачылі. Немцы расстралялі ў Жлобіне Аляксандра Шукіна, саставіцеля п'яздоў Мікалая Халко, аглядчыка вагонаў Фёдара Пашкоўскага і Івана Губіна, стрэлачніка Вадзіміра Хадаронку, Рыгора Тамкова, Паўла Асавіцкага, Яўгена Ткачова.

Яшчэ ў 1942 годзе, у красавіку, немцы расстралялі 1.150 жыхараў Жлобіна. Яны клалі іх

жывымі ў магілу і стралялі ў патыліцу з аўтаматаў.

У Жлобіне немцы разбурылі чыгуначны клуб, два дапо і многія іншыя пабудовы. Апрача гэта яны разбіралі лепшыя дамы і грузілі іх на п'язды. З 23 лютага 1944 года фашысты пачалі спальваць адну за другой вуліцы горада.

Воіны Чырвонай Арміі! Адпомсціце за наш прыгожы Жлобін, які немцы разбурылі і ператварылі ў руіны.

Вызваленыя з лагера ля мястэчка Азарычы: Намякова, Буракова, Цішкова, Волкаў, Жураўлёва, Пражвальская, Тамкоў і другія.

Уступаюць у рады донараў

Савецкі народ працягвае самай цёплай пачуццям да раненага воіна. Акружаючы раненых байцоў і камандзіраў клопамі і ўвагай, нашы ўрачы, медыцынскія сёстры і ўсе тыя, хто працуюць у шпіталах, робяць усё, каб захаваць здароўе, жыццё савецкіх воінаў.

Вялікі патрыстызм паказваюць савецкія донары, якія даюць сваю кроў для выратавання жыцця і хутчэйшага аднаўлення здароўя раненага воіна. Многія байцы, дзякуючы своєчасова пералітай крыві, хутка выздараўляваюць і вяртаюцца ў строй.

Донарам можа быць кожны здаровы чалавек ва ўзросце ад 18 да 50 гадоў. Для здаровага чалавека здача крыві не прыносіць ніякай шкоды. Донары знаходзяцца пад урачэбным наглядам. Савецкі ўрад высока ацэнь-

вае роль донараў і клопацца аб іх. Донар атрымлівае ўзмоцненае харчаванне.

Можна прывесці шмат надзвычай цікавых гісторыяў аб байцоў да донараў, ад донараў да байцоў. У гэтых гісторыях выказваецца любоў да Радзімы, любоў да савецкіх людзей, якія абараняюць жыццё і шчасце народа.

Як паведамляла ўжо газета «Савецкая Беларусь», у Гомелі, на Ветранай вуліцы, № 6, пачала прапавдаць станцыя пералівання крыві. Нядаўна сюды прыйшла донар тав. Бакура. З першых дзён Айчынай вайны яна здае кроў для выратавання жыцця байцоў і афіцэраў Чырвонай Арміі. Тав. Бакура ўзнагароджана знакам «Ганаровы донар».

Урач ЗІЛЬБЕРГ, начальнік станцыі пералівання крыві.

Радыефікацыя Палесся

МОЗЬР. (Наш нар.). Пасля вызвалення горада Мозыр тут пачала адраджацца радыесетка. Устаноўлена больш 200 радыекропак і 4 вулічныя радыедызмікі. Да Першага мая колькасць радыекропак у горадзе і бліжэйшых калгасах узрасла да 1.300.

Аднаўляюцца раённыя радыевузлы. Хойніцкі радыевузел пачаў працаваць яшчэ ў снежні 1943 года. Працуюць 110 радыекропак. 92 радыекропкі працуюць у Брагіне, 90 у Васілевічах, 83 у Нароўлі. Усяго ў абласці адноўлена 8 радыевузлоў.

Пісьмо франтавікоў

Афіцэр Дзмітры Зайцаў—двойчы ордэнаносец, паходзіць з вёскі Мышкавічы, Маляцінскага сельсавета, Крычаўскага раёна. Дзмітры Зайцаў праславіўся на фронце. Франтавое падраздзяленне, яким ён камандуе, займае адно з першых месц. Мужны сын Радзімы тав. Зайцаў сваім прыкладам натхняе байцоў і афіцэраў, і ў яго падраздзяленні ўсе ўзнагароджаны ордэнамі і медаламі Савецкага Саюза.

Нядаўна жыхар вёскі Мышкавічы Максім Фёдаравіч Зайцаў, бацька храбрага франтавіка, атрымаў ліст, у якім яму раскажваюць аб баявых справах яго сына. Бацьку вішваюць за тое, што ён выхаваў свайго сына адданым патрыстам Радзімы, адважным воінам і культурным афіцэрам Чырвонай Арміі.

Ансамбль данскіх казакаў

У клубе абласнога цэнтра Палесся, горадзе Мозыр, з вялікім поспехам прайшлі гастролі ансамбля данскіх казакаў. Цэлы тыдзень кожны вечар, а ў іншыя вечары па два разы, выступалі казаки, удзельнікі самадзейнасці, і заўсёды клуб быў перапоўнены.

Ансамблем кіруе тав. Алавердаў. Праграма пачынаецца з выступлення хора. Ён выконвае песні савецкіх казакаў і ў тым ліку вядомую песню кампазітара Мурадзі аб героі беларускага народа Даватару. Саліст ансамбля тав. Яраслаўцаў пяе лірычныя песні з кінофільма «Два байцы» і песню «Толькі на фронце». Не меншым поспехам гарыстаецца аркестр, якім кіруе тав. Казакоў. Добра пастаўлены ў ансамблі танцы і асабліва казачая пляска, а таксама акрабачныя нумары.

МІЖНАРОДНАЯ ІНФАРМАЦЫЯ

Англіскія аўтарытэтыныя колы аб заяве Савецкага ўрада

ЛОНДАН, 3 красавіка. (ТАСС). Як перадае агенства Рэйтэр. Аўтарытэтыныя колы Лондана даволі цёпла вітаюць заяву В. М. Молатава з прычыны савецкай палітыкі ў адносінах Румыніі, якая паслэдвала ў важны псіха-

лагічны момант. Па думцы гэтых колаў, трэба спадзявацца, што яна акажа добры ўплыў на румынскі ўрад, таму што гэта будзе для яго ачочным шансам для таго, каб выйсці з вайны, пакуль яшчэ не позна.

Заява Нардэла Хэла

ВАШЫНГТОН, 3 красавіка. (ТАСС). Дзяржаўны сакратар ЗША Хэл указаў, што заява В. М. Молатава павінна дапамаг-

чы румынам зразумець, што іх асабістыя інтарэсы патрабуюць выгнання немцаў з Румыніі.

АНГЛІСКІЯ ГАЗЕТЫ АБ ЗАЯВЕ СОВЕТСКОГО УРАДА

ЛОНДАН, 3 красавіка. (ТАСС). Заява тав. Молатава ў адносінах Румыніі апублікавана на відным месцы і на першых старонках англійскіх газет.

Як указвае дыпламатычны аглядальнік газеты «Дэйлі Тэлеграф энд Морнінг Пост», «заява з прычыны таго, што Расія не імкнецца да тэрытарыяльных заваёў у Румыніі і што яна не мае намеру ўмяшвацца ва ўнутранае жыццё краіны больш, чым гэта неабходна для таго, каб разграміць германскую армію, расценьваецца як тыповы прыклад умеранай палітыкі, прадеманстраванай ужо Расіяй у яе мірных перагаворах з Фінляндіяй».

Газеты «Таймс» і «Дэйлі Мейл» апублікавалі аналагічныя каментарыі.

ЛОНДАН, 3 красавіка. (ТАСС). Як указвае дыпламатычны аглядальнік агенства Рэйтэр Рэндэл Ніл, зробленая Молатавым заява,

ня паводу якой з англійскім урадам поўнае кансультаваліся і кожнае слова якога англійскі ўрад сардэчна падтрымлівае, наносіць прамы палітычны ўдар Германіі. Яна апракідвае нямецкія сцвярджэнні аб тым, быццам-бы перамога Германіі азначае жыццё, а паражэнне Германіі азначае смерць для яе сатэлітаў. Молатаў правадзілае зусім адваротнае. Словы Молатава адрасаваны, у першую чаргу, Румыніі, але яны прызначаны таксама для вуснай Балгарыі і Венгрыі, калі яны толькі маюць вушы, каб слухаць. Народы гэтых усходніх сатэлітаў ведаюць цанер, па што ім спадзявацца і чаго баяцца. Яны могуць узгадніць свае наведзіны з абставінамі, якія існуюць у іх краінах.

У заключэнне аглядальнік указвае, што «ўчорашняя маскоўская заява з'яўляецца каласальнай па сваіх выніках».

НАЛЁТ АВІАЦЫІ САЮЗНІКАУ НА БУДАПЕШТ І НАМУНІКАЦЫІ НЕМЦАУ У ЮГАСЛАВІІ

ЛОНДАН, 3 красавіка. (ТАСС). Спецыяльны карэспандэнт агенства Рэйтэр у галоўным штабе войск саюзнікаў у Італіі паведамляе, што сёння цяжкія бомбардыроўшчыкі са складу міжземнаморскіх паветраных сіл саюзнікаў бомбардыравалі сартыровачныя станцыі і авіяцыйны завод у Будапешце.

Самалёты «Ліберайтар» і «Лятаючая крэпасць» зрабілі налёты на сартыровачную станцыю ў Кніне (Югаславія). Самалёты саюзнікаў бомбардыравалі таксама

станцыю Брод на дарозе з Заграбэ ў Белград і станцыю Дрышні на дарозе між гарадамі Шыбенік і Клін. Клін з'яўляецца вузлавой станцыяй на чыгуначнай магістралі, якая вядзе з Фіума на Шыбенік і Сіліт.

ЛОНДАН, 4 красавіка. (ТАСС). Галоўны штаб войск саюзнікаў у Італіі паведамляе, што мінулай ноччу цяжкія і сярэднія бомбардыроўшчыкі зноў зрабілі налёты на Будапешт. Адзначаны вялікі пажары і выбухі.

ДЗЕЙНІ АМЕРЫКАНСКОЙ АВІАЦЫІ У САКАВІКУ

ЛОНДАН, 4 красавіка. (ТАСС). У Лондане афіцыйна аб'яўлена аб тым, што амерыканскія ваенна-паветраныя сілы на еўрапейскім тэатры аперацый на працягу сакавіка гэтага года скінулі на германскія ваенныя прадпрыемствы і другія германскія аб'екты 30.172 тоны бомб і знішчылі 1.081 германскі самалёт.

У гэтых аперацыях амерыканская авіяцыя страціла 369 бомбардыроўшчыкаў (г. зн. менш трох процантаў агульнага ліку бомбардыроўшчыкаў, якія ўдзельнічалі ў налётах) і 178 знішчальнікаў—некалькі больш аднаго процанта агульнага ліку знішчальнікаў, якія прымалі ўдзел у налётах.

ВАЕННЫЯ ДЗЕЙНІ У ІТАЛІІ

ЛОНДАН, 3 красавіка. (ТАСС). Галоўны штаб войск саюзнікаў у Італіі паведамляе, што на левым фланзе войск саюзнікаў на прадмостным умацаванні Анцыо адбылася невялікая атака праціўніка. На другіх франтах—зацішша.

Учора некалькі вялікіх злучэнняў цяжкіх бомбардыроўшчыкаў падверглі даволі моцнай бомбардыроўцы шарыкападшынікавы і авіяцыйныя заводы ў Штэйры (Аўстрыя). Другія злучэнні цяжкіх бомбардыроўшчыкаў зра-

білі налёты на аэрадромы ў Мастары (Югаславія). Самалёты саюзнікаў бомбардыравалі таксама рад аб'ектаў праціўніка ў Італіі. На атрыманых вестках, за дзень было знішчана больш 100 самалётаў праціўніка. Саюзнікі страцілі 33 самалёты. Міжземнаморскія ваенна-паветраныя сілы саюзнікаў зрабілі каля 2.220 самалёта-вылетаў.